

## 2021 YEAR 8 HINDI – WORKSHEET 5

बोधन

नीचे दिए गए बोधन खण्ड को ध्यान से पढ़कर प्रश्नों को हल कीजिए ।

### संगति का असर

संगति का अर्थ है साथ । जीवन में अच्छे या भले लोगों का साथ होना बहुत जरूरी है । माना जाता है कि इन्सान जैसा संगत करता है, वैसा ही बन जाता है । अच्छी संगत से हमें लाभ और बुरी संगत से हानि ही होती है ।

संगति का असर हमारे जीवन पर अवश्य पड़ता है । बच्चों को हमेशा अच्छी संगत में रहने की सलाह दी गई है । जैसे - अच्छे लोगों के साथ रहने से हम अच्छे विचार को पाते हैं और दूसरों के अच्छे कामों से सीख भी मिलती है । यही नहीं उनके साथ रहने से अपनी आदतों में भी सुधार होता है । कहा जाता है कि जहाँ एक अच्छा दोस्त हमें दुख में मदद करेगा तो दूसरी ओर एक बुरा दोस्त दुख आने पर भाग जाएगा ।

१० अगर बुरे लोगों का साथ देंगे तो हम भी बुरे बन जाएँगे । यदि संगति ठीक न हो तो ज्यादा समय बेकार की बातों में बीत जाती है । धीरे-धीरे अपने अच्छे गुण भी समाप्त हो जाते हैं । एक कहावत है कि बस्ते में एक सड़ा फल बाकी फलों को भी खराब कर देता है । इसलिए दोस्त बनाते समय सावधान रहना चाहिए ।

याद रहे, इन्सान की पहचान उसकी संगति से की जाती है । सदा यही कोशिश करनी चाहिए कि हम अच्छे लोगों के साथ रहें ताकि समाज में आदर पा सकें ।

नीचे दिए गए प्रश्नों के उत्तर पूरे वाक्यों में अपनी अभ्यास पुस्तिका में लिखिए ।(अंक १०)

१. ऊपर दिए गए पाठ में संगति का अर्थ क्या है ?
२. पाठ के अनुसार हम अच्छे विचार कैसे पा सकते हैं ?
३. पाठ के आधार पर एक अच्छा दोस्त कैसा होता है ?
४. यदि संगति ठीक न हो तो उसके विषय में क्या कहा गया है ? किसी एक उदाहरण को भी लिखिए ।
५. इस कहानी से हमें बहुत सीख मिली हैं । किन्हीं दो सीख को लिखिए ।